

Бр. 02-462/5
4.5 20 10 год.
СКОПЈЕ

Врз основа на членот 21 став 1 точка 1 од Статутот на Националната установа Кинотека на Македонија, бр.01-634/1 од 26.05.2015 година, а во врска со членот 2 од Законот за изменување и дополнување на Законот за културата („Службен весник на Република Македонија“ бр. 11/18) и членовите 1 и 9 од Законот за изменување и дополнување на Законот за културата („Службен весник на Република Македонија“ бр. 11/18), Управниот одбор на Националната установа Кинотека на Македонија, на седницата одржана на 04.05.2018 година, ја донесе следната

**Одлука за изменување и дополнување на Статутот на Националната установа
Кинотека на Македонија бр. 01-634/1 од 26.05.2015 година**

Член 1

Во Статутот на Националната установа Кинотека на Македонија, бр.01-634/1 од 26.05.2015 година, во член 12 ставот (3) се брише.

Член 2

Во членот 14 став 1 точката 4 се менува и гласи:

„4) да има минимум пет години работен стаж во областа на културата или пет години работно искуство на работи или проекти во областа на културата врз основа на склучени договори за дело“.

Точката 6) се брише.

По ставот (1) се додаваат два нови става (2) и (3), кои гласат:

„(2) Директорот кој е именуван во периодот од денот на влегувањето во сила на Законот за изменување и дополнување на Законот за културата („Службен весник на Република Македонија“ бр. 11/18) до 1 септември 2018 година, е должен да го исполни условот за познавање странски јазик најдоцна во рок од една година од денот на неговото именување.

(3) На директорот кој нема да го исполни условот за познавање странски јазик во рокот утврден во став 2 на овој член му престанува мандатот.“

Член 3

Оваа одлука влегува во сила со денот на добивањето согласност од министерот за култура, а ќе се објави на огласната табла на Кинотеката.

Образложение

Согласно добиеното Известување од Министерството за култура, бр.52-1020/1 од 25.01.2018 г. (наш бр.01-66/1 од 25.01.2018 г.) за потребата од измена на Статутот на установата, поради причините наведени во известувањето, Кинотеката на Македонија

започна постапка за измена и дополнување на Статутот на Националната установа Кинотека на Македонија бр. 01-634/1 од 26.05.2015 година.

Имено, измената и дополнувањето на Статутот на Кинотеката на Македонија се врши поради следниве причини:

1. Законот за изменување и дополнување на Законот за културата со кој се уредуваат следниве прашања од кои произлегува потребата за измена на Статутот на Кинотеката: прецизирање на работното искуство кое треба да го има стекнатиот кандидатот за избор на директор на национална установа; бришење на одредбата од Законот која се однесува на склучување на менаџерски договор меѓу министерот за култура и директорите на националните установи.

2. Законот за изменување и дополнување на Законот за културата со кој се уредуваат следниве прашања: бришење на одредбата за положен психолошки тест и тест за интегритет како општ услов за избор на директор на национална установа од областа на културата и одредба со која се определува дека директорот кој е именуван во периодот од денот на влегувањето во сила на Законот за изменување и дополнување на Законот за културата („Службен весник на Република Македонија“ бр. 11/18) до 1 септември 2018 година, е должен да го исполни условот за познавање на странски јазик, најдоцна во рок од една година од денот на неговото именување. На директорот, кој нема да го исполни условот за познавање странски јазик во утврдениот рок, му престанува мандатот.

Наведените Закони се објавени во „Службен весник на Република Македонија“ бр. 11/2018, и на веб страницата на Министерството за култура.

Имајќи ги предвид донесените Закони и Известувањето од Министерството за култура се јави потребата од усогласување на Статутот на Кинотеката, и тоа во делот на општите услови утврдени со Законот за културата, кои треба да ги исполни лицето за да може да биде избрано за директор на установата.

Одлуката за измена и дополнување на Статутот на Кинотеката ја донесува Управниот одбор на Кинотеката согласно член 21 став 1 точка 1 од Статутот на Кинотеката, а согласност на примена на истата дава министерот за култура.

НУ КИНОТЕКА НА МАКЕДОНИЈА
УПРАВЕН ОДБОР

Претседател

Томислав Османли

